

महाराष्ट्र शासन

दुरध्वनी क्र.०२२-२२०४८२४७

ई-मेल- dokh.rfd@maharashtra.gov.in

क्रमांक:-गौखनि-३८/०४१९/प्र.क्र.४१/ख

महसूल व वन विभाग, हुतात्मा राजगुरु चौक,
मादाम कामा मार्ग, मुंबई-४०० ०३२.

दिनांक :- १२ नोव्हेंबर, २०२०.

विषय:- गौण खनिज- कोल्हापूर

सन २०१६-२०१७ या वर्षाकरिता मौजे आलास, ता.शिरोळ, जि.कोल्हापूर या वाळूगटातून उत्खनन न करता आलेल्या वाळूची प्रमाणशीर रक्कम परत करणेबाबत.

श्री.प्रशांत लक्ष्मण शहापूरे, जि.कोल्हापूर

शासन ज्ञापन :-

जिल्हाधिकारी, कोल्हापूर यांना त्यांचे पत्र क्र.कार्या/६अ/आरआर/१२२८/२०१८, दि.२१/६/२०१८, कार्या/६ अ/१०३८/२०१९, दि.३/७/२०१९ व कार्या/६ अ/११६९/२०२०, दि.२५/८/२०२० रोजीच्या उपरोक्त विषयावरील पत्रास अनुलक्षून असे कळविण्यात येते की, सन २०१६-१७ या वर्षाकरीता कोल्हापूर जिल्ह्यात दि.१६/११/२०१६ रोजी घेण्यात आलेल्या वाळूघाटांच्या लिलावात मौजे आलास, ता.शिरोळ, जि.कोल्हापूर येथील वाळूगट क्र.१३३७ या वाळूघाटाचा लिलाव १३२५ ब्रास वाळूसाठी श्री.प्रशांत लक्ष्मण शहापूरे, जि.कोल्हापूर यांना सर्वोच्च बोलीने रु.३८,०९,५००/- इतक्या रक्कमेस मंजूर करण्यात आला होता. जिल्हाधिकारी, कोल्हापूर यांनी कळविल्यानुसार लिलावधारक यांनी उर्वरित रक्कम जमा केली. लिलावधारक यांनी लिलावाची संपूर्ण रक्कम शासनजमा केल्यानंतर जिल्हाधिकारी, कोल्हापूर यांनी दि.४/३/२०१७ रोजीच्या आदेशान्वये वाळूगट मंजूर केला. तसेच लिलावधारकास दि.६/३/२०१७ रोजी वाळूगटाचा प्रत्यक्ष ताबा देण्यात आला.

०२. तथापि, मा.राष्ट्रीय हरित न्यायाधिकरण, नवी दिल्ली यांचे दि.१९/४/२०१७ रोजीच्या आदेशानुसार दि.२१/०४/२०१७ रोजीच्या शासन पत्रान्वये दिलेल्या सूचनांनुसार नदीपात्रातील वाळू/रेती गटातून सक्शन पंपाद्वारे होणारे वाळू उत्खनन बंद करण्यात आले. त्यामुळे संबंधित तहसीलदार यांचेकडून लिलावधारकास देण्यात आलेल्या उक्त वाळूगटाचा ताबा दि.२२/४/२०१७ रोजी काढून घेण्यात आल्यामुळे लिलावधारकास वाळूचे उत्खनन करता आले नाही.

०३. सबब, मा.राष्ट्रीय हरित न्यायाधिकरण, नवी दिल्ली येथे दाखल केलेल्या मूळ अर्ज क्र.३६३/ २०१५ व ३६६/२०१५ ते ३६८/२०१५ मधील दि.१९/४/२०१७ चे आदेशाच्या अनुषंगाने क्षेत्रीय कार्यालयाकडून वाळूगटाचा ताबा काढून घेतल्यामुळे लिलावधारकास दि.६/३/२०१७ ते २२/४/२०१७ हा कालावधी वगळता उर्वरित दि.३०/९/२०१७ पर्यंत वाळूचे उत्खनन करता आले नाही. त्यामुळे उत्खनन न करता आलेल्या वाळूची प्रमाणशीर रक्कम रु.२९,३५,८३५/- (रुपये एकोणतीस लाख पस्तीस हजार आठशे पस्तीस फक्त) लिलावधारकास परत करण्याचा शासनाने निर्णय घेतला आहे.

०४. लिलावधारक श्री.प्रशांत लक्ष्मण शहापूरे, जि.कोल्हापूर यांनी लिलावाची रु.३८,०९,५००/- रक्कम प्रत्यक्षात शासनाकडे जमा केल्याची व यापुर्वी ही रक्कम अदा केलेली नाही, याची खातरजमा करून घेण्याच्या अटीवर उत्खनन न करता आलेल्या वाळूची प्रमाणशीर रक्कम रु.२९,३५,८३५/- (रुपये एकोणतीस लाख पस्तीस हजार आठशे पस्तीस फक्त) अदा करण्यास या शासन ज्ञापनाद्वारे शासन मान्यता देण्यात येत आहे.

०५. या बाबीवर होणारा खर्च सन २०२०-२१ या आर्थिक वर्षाकरीता "०८५३-अलोहयुक्त खाणी व धातुशास्त्रीय उद्योग" १०२-खनिजाबाबत सवलत फी व स्वामित्वधन,९००, अलोहयुक्त खाणकाम व धातुशास्त्रीय उद्योग-वजा परतावे (००) (०१) वजा परतावे (०८५३ ००८६) या लेखाशिर्षाखाली उपलब्ध असलेल्या अंदाजपत्रकीय तरतुदीमधून खर्ची टाकून भागविण्यात यावा.

०६. सदर शासन ज्ञापन, वित्त विभागाच्या क्र.विअप्र-२०१९/प्र.क्र.२०/२०१९/विनियम, दि.८/८/२०१९ रोजीच्या शासन निर्णयान्वये वित्तीय अधिकार नियम पुस्तिका, १९७८, भाग-२ नुसार महसूल व वन विभागास प्रदान करण्यात आलेल्या वित्तीय अधिकारानुसार निर्गमित करण्यात येत आहे.

०७. सदर शासन ज्ञापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२०१११२१६२०५९१२१९ असा आहे. हे शासन ज्ञापन डिजीटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(दिनेश चव्हाण)
अवर सचिव, महाराष्ट्र शासन

प्रति,

जिल्हाधिकारी, कोल्हापूर

प्रत:-

- १) विभागीय आयुक्त, पुणे विभाग, पुणे.
- २) प्रधान महालेखापाल (लेखा व अनुज्ञेयता)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई-४०० ०२०.
- ३) प्रधान महालेखापाल (लेखापरीक्षा)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई-४०००२०.
- ४) जिल्हा कोषागार अधिकारी, कोल्हापूर
- ५) वित्त विभाग (व्यय-९/अर्थसंकल्प-३/६/१४ कार्यासने) मंत्रालय, मुंबई-४०० ०३२.
- ६) कार्यासन अधिकारी (कार्यासन ब-१), महसूल व वन विभाग, मंत्रालय, मुंबई-४०० ०३२.
- ७) निवडनस्ती (कार्यासन “ख”), महसूल व वन विभाग, मंत्रालय, मुंबई-४०० ०३२.